

: प्रेस विज्ञप्ति:

आंगनबाड़ी केंद्रों के ज़रिए हो सकेगी नौनिहालों की कुपोषण जाँच
एसईसीएल ने कोरबा ज़िले में कुपोषण के खिलाफ़ अभियान में दिया सहयोग

बच्चों में कुपोषण के मामलों में कमी लाने के उद्देश्य से कोरबा ज़िले में संचालित हो रहे आंगनबाड़ी केंद्रों में कुपोषण जाँच हेतु मेडिकल उपकरण की व्यवस्था की जा रही है। इस से कुपोषित बच्चों की पहचान हो सकेगी तथा आयु अनुसार उनके शारीरिक विकास के मापदंडों की जाँच भी हो सकेगी। इसके अंतर्गत बच्चों में कुपोषण के स्तर, बौनापन एवं दुर्बलता की स्थिति का आकलन करने के लिए 2 से पाँच वर्ष के आयु वर्ग के लिए स्टेडिओमीटर तथा नवजात से 2 वर्ष के आयुवर्ग के लिए इन्फेंटोमीटर उपकरण उपलब्ध कराए जाएँगे। यह सुविधा कोरबा ज़िले के लगभग 2500 आंगनबाड़ी केंद्रों में उपलब्ध होगी।

एसईसीएल सीएसआर मद द्वारा वित्त पोषित उक्त परियोजना हेतु रु.142.18 लाख की वित्तीय सहायता एसईसीएल दीपका क्षेत्र द्वारा जिला कलेक्टर, कोरबा को प्रदान की गई है। इस सम्बंध में जारी स्वीकृति आदेश के अनुसार उपरोक्त सामग्री जेम-पोर्टल के माध्यम से क्रय की जाएगी तथा मशीन के उपयोग, लाभार्थियों की संख्या, पोषकता जाँच का विवरण आदि का समुचित रेकार्ड रखा जाएगा।

ज़िले के ग्रामीण इलाकों में इस प्रकार की सुविधा होने से बच्चों में पोषण की समस्या को आरम्भिक रूप में ही चिन्हित करने में मदद मिल सकेगी। इसे एक महत्वाकांक्षी एवं इनोवेटिव परियोजना के तौर पर देखा जा रहा है।

जनसंपर्क अधिकारी

एसईसीएल बिलासपुर

(फ़ोटो- ज़िला कलेक्टर कोरबा को चेक सौंपते एसईसीएल के अधिकारी)

